

हिंदी पखवाड़ा समारोह- 2024

सरकारी कामकाज में राजभाषा हिंदी के प्रति जागरूकता तथा उसके प्रयोग में गति लाने के उद्देश्य से हर वर्ष सितंबर महीने में कार्यालय में हिंदी पखवाड़ा मनाया जाता है। दिनांक 14 सितंबर 2024 को दिल्ली में आयोजित चतुर्थ अखिल भारतीय सम्मेलन में हिंदी दिवस समारोह का उद्घाटन किया गया। तदवसर पर, कोचीन शिपयार्ड लिमिटेड का प्रतिनिधित्व करते हुए हिंदी कर्मियों ने अपनी सक्रिय भागीदारी सुनिश्चित की।

पखवाड़े के दौरान, कर्मचारियों, कार्यपालक प्रशिक्षार्थियों, प्रशिक्षार्थियों के लिए विभिन्न प्रतियोगिताओं जैसे सुलेख, हिंदी टंकण, समाचार वाचन, स्मृति परीक्षा, टिप्पण व आलेखन और अनुवाद, निबंध लेखन, कविता रचना, कविता पाठ, प्रश्नोत्तरी, शब्द पहेली, प्रशासनिक शब्दावली और हिंदी फिल्म गीत (महिला और पुरुषों के लिए अलग - अलग) आदि प्रतियोगिताएं आयोजित की गईं। कर्मचारियों के बच्चों के लिए कविता पाठ, श्रुतलेख (1-4 श्रेणी), सुलेख, हिंदी फिल्म गीत (5-7 श्रेणी), भाषण और प्रश्नोत्तरी (8-12) आदि प्रतियोगिताएं आयोजित की गईं। सभी ने प्रतियोगिताओं में पूरे दिल और जोश से भाग लिया।

विशेष कार्यक्रम - हिंदी लघु फिल्म प्रतियोगिता

राजभाषा हिंदी की प्रगति की ओर अपनी प्रतिबद्धता के भाग के रूप में और छात्रों के बीच हिंदी भाषा के प्रसार-प्रचार हेतु साथ ही हिंदी पखवाड़ा समारोह के एक विशेष कार्यक्रम के रूप में कोचीन शिपयार्ड लिमिटेड द्वारा एर्णाकुलम जिले के सभी कॉलेजों के लिए हिंदी लघु चित्र प्रतियोगिता का आयोजन किया गया। लघु चित्र मुख्य रूप से 'रिश्तों 'रिश्तों पर सोशल मीडिया का प्रभाव, 'एक मानव होने के नाते प्रकृति और पर्यावरण के प्रति प्रतिबद्धता', 'बुरी आदतें छोड़ना : बुरी आदतों पर काबू पाने और नशीली दवाओं सेवन से बचने हेतु जीवनशैली में सकारात्मक बदलाव लाने की कहानी', 'स्वच्छ भारत अभियान के तहत सफाई और स्वच्छता को बढ़ावा देना', आदि पर आधारित था। कुल 15 कॉलेजों ने प्रतियोगिता में सक्रिय रूप से अपनी भागीदारी सुनिश्चित की। हर फिल्म

में एक नया संदेश, एक नई सोच, नई प्रेरणा देखने को मिली और यह इस प्रतियोगिता की सबसे बड़ी सफलता है ।

प्रतियोगिताओं में क्रमशः : प्रथम, पुरस्कार - क्राइस्ट नॉलेज सिटी इंजीनियरिंग कॉलेज, मुवाट्टुपुष्पा, द्वितीय पुरस्कार - राजगिरी कॉलेज ऑफ सोशल साइन्स, कलमशशेरी, तृतीय पुरस्कार - दक्षिण भारत हिंदी प्रचार सभा, एर्णाकुलम और अमृता विश्व विद्यापीठम, कोच्ची ने हासिल किया ।

सीएसएल के अन्य यूनिटों में हिंदी पखवाड़ा समारोह का आयोजन





सीएसएल के अन्य यूनिट सीकेएसआरयू, सीएनएसआरयू, सीएमएसआरयू में हिंदी पखवाड़ा समारोह बड़ी धूमधाम से मनाया गया। इस अवसर पर कर्मचारियों के लिए विभिन्न प्रतियोगिताएं जैसे निबंध लेखन, सुलेख, कविता रचना, शब्द पहेली, फिल्मी गीत, प्रशासनिक शब्दावली आदि आयोजित की गईं। सभी यूनिट के कर्मचारियों ने पूरे जोश और होश के साथ भाग लिया और कार्यक्रम को सफल बनाया।

समापन समारोह



हिंदी पखवाड़ा समारोह का समापन समारोह दिनांक 02 नवंबर 2024, अपराह्न 1430 बजे को समुद्री इंजीनियरी प्रशिक्षण संस्थान (मेटी) के सभा भवन में आयोजित किया गया। इस कार्यक्रम का उद्देश्य कार्यस्थल में हिंदी के प्रयोग को बढ़ावा देना और हिंदी भाषा के महत्व को उजागर करना था ।





मुख्य अतिथि के रूप में हमारे अध्यक्ष व प्रबंध निदेशक श्री मधु एस नायर ने समारोह को संबोधित किया । उनके साथ श्री जोस वी जे, निदेशक (वित्त) एवं श्री श्रीजित के नारायणन, निदेशक (प्रचालन) अपनी गरिमामयी उपस्थिति से समारोह की शोभा बढ़ायी । समारोह का शुभारंभ श्रीमती कार्तिका एस नायर, उप प्रबंधक (वित्त) के ईश्वर वंदना के साथ शुरू हुआ जो श्री सुबाष ए के, महाप्रबंधक (मानव संसाधन व प्रशिक्षण) के स्वागत भाषण के साथ जारी रहा।

कार्यक्रम के दौरान माननीय गृह मंत्री श्री अमित शाह जी का संदेश श्रीमती सरिता जी, प्रबंधक (राजभाषा) द्वारा पढ़ा गया। तत्पश्चात हमारे अध्यक्ष व प्रबंध निदेशक श्री मधु एस नायर ने अपने अध्यक्षीय भाषण में आयोजन समिति के प्रयासों की सराहना की और कर्मचारियों की सक्रिय भागीदारी की प्रशंसा की । अपने भाषण में, हिंदी के ज़रिए संचार में एकता और सहजता को बढ़ाने की आवश्यकता पर ज़ोर दिया । उनकी बातों में, हम सभी को हिंदी भाषा का अधिक से अधिक उपयोग करके, सही मायने में इसको सम्मान दिया जाना है। अध्यक्ष एवं प्रबंध निदेशक ने पिछले वर्ष राजभाषा के उत्कृष्ट कार्यान्वयन हेतु गृह मंत्रालय, भारत सरकार के उत्कृष्ट कीर्ति पुरस्कार से भी सम्मानित होने के लिए हिंदी अनुभाग एवं पूरे कर्मचारीदल को बधाई दी । हिंदी पखवाडा पखवाडा समारोह के सिलसिले में कर्मचारियों के लिए और साथ ही कॉलेज छात्रों के लिए भी पहली बार एक लघु चित्र प्रतियोगिता का आयोजन सफल ढंग से किया गया जो कि

एक सराहनीय कदम है। इस समारोह में पुरस्कृत कर्मचारियों और कॉलेज छात्रों को भी अध्यक्ष महोदय द्वारा सराहना दी गई। हिंदी भाषा को अपने प्रेरणात्मक शब्दों के बढ़ावा देते हुए उन्होंने अपना भाषण संपन्न किया।

कार्यक्रम को एक छोटा-सा विराम देते हुए कुमारी हंसिका विजय, श्री विजय कुमार टी ए की सुपुत्री ने अपने मधुर शब्दों में एक कविता प्रस्तुत की जिसने पूरे सभागार को अपने हाथ में ले लिया। उसको जारी करते हुए कुमारी शिवानी एस पिल्लै, श्री शिवशंकरा पिल्लै एन एस की सुपुत्री जिसने अपने मधुर संगीत से वहाँ उपस्थित लोगों का मन बहलाया। समापन समारोह के अवसर पर, सभी विजेता कर्मचारियों एवं बच्चों साथ ही लघु चित्र प्रतियोगिता में पुरस्कृत कॉलेजों को अध्यक्ष एवं प्रबंध निदेशक और सभा में उपस्थित गणमान्य व्यक्तियों के करकमलों से ट्रॉफी एवं प्रमाणपत्र प्रदान किया गया ।



हिंदी पखवाडा समारोह में ओवरॉल चैंम्पियनशिप रोलिंग ट्रॉफी इस वर्ष पोत मरम्मत विभाग को प्रदान किया गया। इस पुरस्कार वितरण के तुरंत बाद एक और विराम लेते हुए हमारे फिल्मी गीत प्रतियोगिता में पुरस्कृत हुए श्री प्रवीण पी का गान प्रस्तुत किया गया जिसने सबके मन को मोह लिया उसको जारी रखते हुए श्रीमती सुमी एस और श्री

एंटी जलील का एक युग्म गीत प्रस्तुत किया गया जो बहुत ही मनमोहक था तुरंत बाद श्री जॉबी ने अपने पियानो के जादू से वहां उपस्थित सभी को हिला दिया ।

कार्यक्रम के अंत की ओर बढ़ते हुए हमारी प्रबंधक (राजभाषा) श्रीमती सरिता जी द्वारा धन्यवाद ज्ञापन प्रस्तुत किया, जिन्होंने सभी प्रतिभागियों, आयोजकों और प्रबंधन को हिंदी पखवाडे के सफल बनाने में उनके सहयोग केलिए आभार व्यक्त किया । इसके बाद राष्ट्रगान के साथ समापन समारोह का भव्य संपन्न हुआ। कुल-मिलाकर हिंदी पखवाडा समारोह अत्यंत सफल रहा, जिसने सीखने और आनंद का माहौल उत्पन्न किया । हिंदी पखवाडा समारोह ने सभी पर एक गहरा प्रभाव छोडा और हमारी राष्ट्रीय भाषा के महत्व को और भी सशक्त किया ।


